

غريب ملک کے حکمرانوں کی شاہ خرچیاں

پروفیسر خورشید احمد

اعداد و شمار کے سارے کھیل کے باوجود یہ ایک ناقابل انکار حقیقت ہے کہ پاکستان دنیا کے غربی ملکوں کی فہرست میں بھی خاصائیچے آتا ہے۔ غربت کی سرکاری تعریف اور اعداد و شمار کی تازہ ترین ترکیم کے باوجود ہو حقیقت میں تکذیب و تحریف (falsification) کی ایک کوشش ہے آبادی کا ایک چوتھائی حصہ غربت کی اس لکیر سے بھی نیچے زندگی گزارنے کی تگ و دوکر رہا ہے جو جسم اور جان کے رشتے کو بس باقی رکھنے کے لیے ضروری ہے، یعنی ۲۶ اکروڑ انسانوں میں سے ۲ کروڑ افراد اس اذیت ناک صورت حال سے دوچار ہیں۔ لیکن اگر آزاد ماہرین معاشریات کے اندازوں کو لیا جائے تو یہ تعداد آبادی کا کم از کم ۳۳۳ فی صد بلکہ ۴۰۰ فی صد ہے، یعنی سوا پانچ سے ساڑھے پچھے کروڑ نفوس۔

يونیسف (UNICEF) کے تازہ ترین اعداد و شمار کے مطابق جنوبی ایشیا میں پانچ سال کی عمر سے کم کے بچوں کا تقریباً نصف اپنی عمر کے مطابق مطلوبہ وزن سے کم (under weight) ہے جو کمی تغذیہ (under-nourishment) کا ثبوت فراہم کرتا ہے۔ پاکستان میں ان پانچ سال سے کم عمر کے کمی تغذیہ کا شکار بچوں کی تعداد ۸۰ لاکھ ہے جو اس عمر کے بچوں کا ۴۶ فی صد ہے (ڈان، ۲۰۰۳ء)۔ پورے ملک میں کچی آبادیوں کا جال پھیلا ہوا ہے اور کراچی جیسے شہر میں جہاں دولت کی ریل پیل ہے، گل آباد رقبے کے ۵۵ فی صد پر کچی آبادیاں ہیں جو ہر بنیادی سہولت سے محروم ہیں اور گندگی اور بیماریوں کی آماج گاہ بنی ہوئی ہیں۔ (ڈیلی ٹائمز، ۲۰۰۳ء)

پورے ملک میں ۶۵۸،۰۰۰ فی صد آبادی کو صاف پینے کا پانی میسر نہیں ہے اور وہ مجبور ہیں کہ جرا شیم اور کثافت سے آلوہ پانی استعمال کریں بلکہ دیکی علاقوں میں تو انسان اور ڈھونڈگر ایک ہی تالاب یا نالے سے یہ آلوہ پانی استعمال کر رہے ہیں۔ (ڈیلی ٹائمز، ۳۱ دسمبر ۲۰۰۵ء)

تعلیم کا جو حال ہے اس کا اندازہ اس سے لگایا جا سکتا ہے کہ نصف آبادی ناخواندگی کی تاریکیوں میں ڈوبی ہوئی ہے اور جو اپنے کو تعلیم یافتہ سمجھ رہے ہیں ان کی ڈگریاں روزگار کے حصول کا ذریعہ بننے سے قاصر ہیں۔ ورلڈ بنک کی تازہ ترین رپورٹ کا یہ دعویٰ بھی روح فرماسا ہے کہ نہ صرف جنوب ایشیا میں بلکہ غیر ترقی یافتہ ممالک کی پوری فہرست میں پاکستان کا شماران ملکوں میں ہوتا ہے جو تعلیم پر قومی دولت کا سب سے کم حصہ خرچ کر رہے ہیں۔ تعلیم پر جنوب ایشیا میں اوس طرح قومی دولت کا ۳۲% فی صد ہے جب کہ تمام ترقی پذیر ممالک کا اوسط ۳۴% ہے۔ پاکستان میں یہ حصہ صرف ۱۴% فی صد ہے (سرکاری دستاویز معاشری جائزہ ۲۰۰۵ء)، جب کہ ورلڈ بنک از راہ کرم اس رقم کو قومی آمدنی کا ۲۳% فی صد کہہ رہا ہے۔ (ملاحظہ ہو ورلڈ بنک کی Green Data Book 2006، بحوالہ ڈاٹ، ۱۲ مئی ۲۰۰۶ء)

غربت اور محرومی کی یہ داستان بڑی طویل ہے لیکن ان چند حقائق کے پس منظر میں اب اس غریب ملک کے حکمرانوں کی اللہ تلیٰ شاہ خرچیوں کا بھی ایک منظر دیکھ لیں۔ جو کچھ ہم پیش کر رہے ہیں وہ اس گھناؤنی اور شرم ناک تصویر کی صرف ایک چھوٹی سی جھلک ہے ورنہ تفصیل میں جائیں تو ”تن ہمسہ داغ داغ شد“ کی کیفیت ہے۔

ایوان صدر سے بات کا آغاز کیا جائے تو معلوم ہوتا ہے کہ ایک شخص اس وقت ایک نہیں، دو گھروں پر قابض ہے یعنی ایوان صدر کے ساتھ ساتھ چیف آف اسٹاف کا وہ محل بھی اسی کے تصرف میں ہے جس کا سارا خرچ دفاع کے مقدس بجٹ سے کیا جاتا ہے۔ صرف اسلام آباد کے ایوان صدر کے انتظام اور رکھاو پر سال گذشتہ میں ۲۶ کروڑ لاکھ روپے خرچ ہوئے ہیں اور نئے سال کے لیے اس کو بڑھا کر ۲۹ کروڑ کردار دیا گیا ہے۔ ایوان صدر کے صرف باغات کی دیکھ بھال پر ۷ لاکھ سالانہ خرچ ہو رہے ہیں۔ ۲۰ جون ۲۰۰۶ء (ڈاٹ، ۲۱ جون ۲۰۰۶ء) کوی ڈی اے نے اپنا جو نیا بجٹ شائع کیا ہے اس میں ایوان صدر میں نئی تعمیرات کے لیے ۲۱ کروڑ ۵۰ لاکھ کی رقم رکھی گئی

جسے مرکز کے ترقیاتی بجٹ (Public Sector Development Programme) سے لیا جائے گا۔ عوام کم از کم ۵۵ لاکھ مکانات کی کمی سے دوچار ہیں اور اسلام آباد کے سرکاری عملے کے صرف دسویں حصے کو سرکاری مکانات کی سہولت حاصل ہے مگر غریب دوست بجٹ اور غربت کم کرنے والے ترقیاتی پروگرام پر پہلا حصہ صدر محترم کا ہے۔

گذشتہ سال کے بجٹ میں وزیرِ عظم صاحب کے گھر اور دفتر پر خرچ ۲۳ کروڑ ۳۰ لاکھ تھا جسے آئینہ سال بڑھا کر ۵۳ کروڑ ۷۸ لاکھ کرداریا گیا ہے اور وجہِ زلزلہ زدگان کی مدد کے لیے دفتری نظام کی وسعت ہے۔ زلزلہ زدگان پر تو جو بھی گزر رہی ہے وہ معلوم ہے لیکن شاید غالب نے اسی کے لیے کہا تھا کہ ان کے نام پر

بنا ہے عیشِ محلِ حسین خان کے لیے

جب ایوانِ صدر اور وزیرِ عظم کے دفتر اور دیوان خانہ کا یہ حال ہے تو پھر قومی اسمبلی کے اپنیکر کیوں پیچھے رہیں۔ ان کا مطالبہ ہے کہ ان کے لیے جو گھر تعمیر کیا جائے وہ ۳ ہزار گز کے سرکاری پلات پر ۴ منزلہ ہو جس کا صرف تعمیر کا خرچ ۸ کروڑ ۷۸ لاکھ ہو گا۔ اس پر پلانگ کمیشن تک نے اعتراض کیا ہے لیکن عوام کے نمائندوں کا اصرار ہے کہ ان کے شایانِ شان مکان کے لیے کروڑوں روپے کی اس قیمتی زمین پر صرف تعمیر کے لیے ساڑھے آٹھ کروڑ کا خرچ کچھ زیادہ نہیں!

وزراء کرام کی فوج ظفرِ موح پر کینٹ ڈویژن کے بجٹ میں سال گذشتہ میں ۱۲ کروڑ رکھے گئے تھے جنہیں بڑھا کر اب ۱۳ کروڑ کرداریا گیا ہے۔ اس کے علاوہ ان کے خفیہ فنڈ (secret fund) کے لیے ۲۰ لاکھ کی رقم رکھی گئی ہے تاکہ ہر وزیر ۲۰ لاکھ اور ہر وزیرِ مملکت کو ۲۰ لاکھ سالانہ مل سکیں جس کا کوئی حساب کتاب اس دنیا میں نہیں ہو گا۔

حکمرانوں کے بیرونی سفر بھی اس غریبِ ملک کے محمد و دوستان کے بذریعین استعمال کی شرم ناک مثال ہیں۔ ایک ایک سفر میں پانچ دن نہیں ۶۰، ۶۰ شرکاء سفر کا اہتمام کیا جاتا ہے۔ کوئی مہینہ ایسا نہیں کہ صدر اور وزیرِ عظم رخت سفر نہ باندھیں۔ وزرا، ارکان پارلیمنٹ اور سرکاری حکام کے بیرونی اسفار کی لین ڈوری لگی ہوئی ہے اور حاصل یہ ہے کہ پاکستان دنیا میں روز بروز تہبا ہوتا جا رہا ہے۔ جن کی خوشامد کے لیے سفر پر سفر کیے جا رہے ہیں وہ صرف ہاتھ مر وڑنے اور مزید ملکوں

اور اطاعت کے مطالبات کر رہے ہیں۔ خزانے پر اس کا کتنا مالی بوجھ ہے اس کا اندازہ اس سے لگایئے کہ سالی رواں کے بجٹ کی دستاویز کی روشنی میں صرف صدر اور وزیرِ اعظم اور ان کے ہمراہ جانے والوں کے کل سفری اخراجات ایک ارب روپے سے زیادہ ہیں۔ وزارتِ خارجہ کے بجٹ میں ۲۰۰۵-۰۶ء کے لیے صرف صدر اور وزیرِ اعظم کے دوروں کے لیے ایک ارب کے مصارف بیان کیے گئے ہیں اور ساپتہ بجٹ میں مختص رقم میں بھی غمنی مطالبات زر کے مطابق ۲۵ کروڑ کا اضافہ کیا گیا ہے جس میں سے ۱۰ کروڑ صدر کے لیے اور ۱۵ کروڑ وزیرِ اعظم کے لیے ہیں جن کے کل اسفار کا خرچ ۵۷ کروڑ سے متباوز ہے۔ (ملاحظہ: ہدی نیوز، ۲۱ جون ۲۰۰۶ء)

ڈان کے کالم نگار سلطانِ احمد نے پورے سال کے صدر، وزیرِ اعظم، وزراء کرام، ارکانِ پارلیمنٹ اور اعلیٰ سرکاری حکام کے دوروں پر مجموعی خرچ ہونے والی رقم کا تخمینہ ۲ ارب روپے سے زیادہ بیان کیا ہے۔ کوئی نہیں جو قوی دوست کے اس بے محابا خصیع کا موثر احتساب کرے! بہت زیادہ اہم شخصیت (VVIP) کے زیر استعمال جہاز کی صرف ایک سال کی دلکش بھال اور اس کی ترکیب و آرائش پر ۵ کروڑ ۷۰ لاکھ روپے خرچ کیے گئے ہیں (بحوالہ Supplementary Demands for Grants and Appropriations 2005-06 ص ۲۱)

جس ملک کے عام شہری کو سائیکل / موٹر سائیکل یا اچھی بلکہ ٹرانسپورٹ میسر نہیں، اس کے حکمرانوں کی قیمتی کاروں کی ہوں کی کوئی انہتا نہیں۔ گذشتہ چند سال میں کیبنٹ ڈویژن نے اہم شخصیات (VVIPs) کے استعمال کے لیے ۵۵ لگزڑی کاریں درآمد کی ہیں جن پر ۲ ارب روپے سے زیادہ خرچ ہوا ہے۔ ان میں ۳۲ مرصدیز بیزنس کاریں اور جیپیں ہیں۔ لگزڑی کاروں کی خرید میں اضافے کی رفتار اس طرح ہے کہ ۲۰۰۳ء میں ۱۰۰۵ء میں ۱۲۰۰۴ء میں اور ۲۰۰۵-۰۶ء کے حسابات میں صرف مزید ۱۰ اگاڑیاں درآمد کی گئی ہیں جو ایک ارب سے زیادہ کی مالیت کی ہیں اور ان کی درآمدی ڈیپوٹی اور ٹیکسوس کی مد میں ۳۶ کروڑ ۶۰ لاکھ کا خرچ کیا گیا ہے۔ اس کے علاوہ وزیرِ اعظم کے دفتر کے لیے مزید دو گاڑیاں ایک کروڑ ۲۷ لاکھ کے صرف سے خریدی گئی ہیں۔ شاہ خرچوں کی ایک اور قسم وہ تھا کہ ہیں جو اس غریب ملک کے حکمران بڑے بڑے امیر ملکوں کے حکمرانوں اور کارندوں کو بڑی فراخ دلی سے پیش کرتے ہیں اور سمجھتے ہیں کہ اس طرح وہ

ان کے دل جیت رہے ہیں حالانکہ درحقیقت وہ اپنے آپ کو ان کے مضجع کا ہدف بنانے کے سوا کچھ حاصل نہیں کر سکتے۔ اس کی تازہ مثال وہ تفصیل ہے جو امریکا کے اخبارات میں پاکستانی حکمرانوں کی طرف سے صرف ایک سال میں دیے گئے تھغنوں کی شائع کی گئی ہے۔ اس میں صدر بخش ان کی بیگم، امریکی وزیر، حتیٰ کہ سی آئی اے کے کارکنوں کو صدر، ان کی اہلیہ اور وزیر اعظم کی طرف سے دیے گئے قیمتی قالینوں، شالوں، جواہرات، زیورات اور نایاب نوادرات کا تذکرہ بڑے کڑوے طنز کے ساتھ کیا گیا ہے۔ دو ایک نمونے ہماری قوم کے سامنے بھی آجائے چاہیں۔

جزل پرویز مشرف نے ۲۰۰۷ء میں صدر بخش کو گینوں سے مزین ایک چوبی میرختفاً دی جس کی قیمت ۱۳۰۰ ڈالر تھی۔ اس کے علاوہ بخش صاحب کو ایک پرانی بندوق (antique muzzle loader) جو ۲۰۰۷ سال پرانی ہے، نیز پاکستان کا بنا ہوا قیمتی اونی کوٹ اور ٹوپی بھی پیش کی گئی ہے۔ بیگم مشرف نے لورا بخش کو سونے اور ہیروں بھرے قیمتی بندے پیش کئے جسے امریکی اخبارات نے اس طرح بیان کیا ہے: "gold light and dark pink garnet"۔ اس کے علاوہ محترمہ نے موصوفہ کو ایک نیکلس بھی پیش فرمایا جس کی منظرشی امریکی اخبارات نے ان الفاظ میں کی ہے: "light and dark pink tourmaline chandelier ear rings"۔

کہا گیا ہے اور بتایا گیا ہے کہ یہ تھے، تھنہ دینے والوں کی دل آزاری سے بچنے کے لیے قبول کیے گئے۔ واضح رہے کہ جزل پرویز مشرف اور ان کی اہلیہ کی فیاضی صرف صدر بخش اور لورا بخش تک ہی محدود نہ تھی بلکہ سیکرٹری آف ائیٹ کولن پاؤل، ڈپٹی سیکورٹی ایڈوائزرا سمیفن ہیڈلے، ان کے ماتحت افسران، ارکان سینیٹ حتیٰ کہ سی آئی اے کے کارندوں کو بھی قیمتی تھغنوں سے نوازا گیا۔ اور وہ ایسا کیوں نہ کرتے؟ آخر پاکستان کے غریب عوام کے خون لسینے کی کمائی کا ان آقایان والا مدار سے زیادہ حق دار کون ہو سکتا تھا؟

خرج کی ایک اور دل خراش مدد، خوش حال پاکستان کی پبلشی اور پاکستان کی خوش گوار تصویر (soft image) پیش کرنے کی مہم ہے جن پر علی الترتیب ۱۰ کروڑ اور ۱۲ کروڑ ۶۲ لاکھ روپے خرچ ہوئے ہیں۔ اگر یہ ۲۲ کروڑ روپے اور دوسری تمام رقم جوں کر اربوں روپے بننے ہیں تعلیم، غریبوں

کے علاج یا محتاجوں کی مدد کے لیے استعمال ہوتے تو پاکستان فی الحقیقت خوش حالی کی منزل کی طرف بڑھ سکتا تھا اور صرف تصویر (image) ہی نہیں بلکہ حقیقت میں ایک ایسا ملک بن سکتا تھا جس کی نیک نامی کسی نمائی شی پر و پیگنڈے کی محتاج نہ ہوتی۔

اسلام نے قومی خزانے کے امانت ہونے کا جو تصور دیا ہے اور دور خلافے راشدہ میں اس سلسلے میں جو معیار قائم کیا گیا اس کی توبات ہی کیا، خود پاکستان کے بانی قائد اعظم کی مثال بھی کچھ کم ایمان افروز نہیں۔ انہوں نے اپنے لیے بطور گورنر جزل نیا جہاز حاصل کرنے سے انکار کر دیا۔ ملک کے باہر اپنا علاج کرانے سے روک دیا۔ سرکاری خزانے سے کی جانے والی دعوتوں پر شدید کنٹرول رکھا، مہماںوں کی تواضع کے لیے بھی کھانے کی مقدار اور پھلوں تک کی تعداد مقرر کی اور جب ان کے لیے ایک باور پھی کو لا ہور سے زیارت لایا گیا جس کا پکایا ہوا کھانا وہ رغبت سے کھاتے تھے، تو فوراً سے واپس کر دیا اور اس کی آمد و رفت کا خرچ بھی اپنی جیب سے ادا کیا۔

ایک وہ قائد تھے اور ایک آج کے حکمران۔ یہی فرق ہے کہ ان قائدین کی جدوجہد کے نتیجے میں انگریز اور ہندو کی ہمہ جہت مخالفت کے باوجود پاکستان کی جدوجہد کا میاہ ہوئی اور مسلمانان ہند کو آزادی کی سعادت نصیب ہوئی۔ اور رہے آج کے حکمران، تو یہ قومی دولت کو آنکھیں بند کر کے لٹا رہے ہیں، ان کی عیاشیوں اور تن آسانیوں کی کوئی حد نہیں رہی ہے اور ان کے ہاتھوں ملک کی آزادی، حاکیت، عزت اور حیثیت سب داؤ پر گلے ہوئے ہیں۔ کیا بہی وہ وقت نہیں آیا کہ قوم امانت میں خیانت کرنے والوں کا حقیقی احتساب کرے اور ایسی قیادت بروے کار لائے جو صادق اور امین ہو۔